

भारत सरकार

आयुष मंत्रालय

लोक सभा

अतारांकित प्रश्न सं. 5730

04 अप्रैल, 2025 को पूछे जाने वाले प्रश्न का उत्तर

आयुष आरोग्य केंद्र और अस्पताल

5730. डॉ. अंगोमचा बिमोल अकोइजम:

श्री मनोज तिवारी:

क्या आयुष मंत्री यह बताने की कृपा करेंगे कि:

- (क) क्या सरकार का उत्तर-पूर्व दिल्ली और उत्तर-पूर्वी राज्यों में आयुष आरोग्य केन्द्र और अस्पताल स्थापित करने का कोई प्रस्ताव/योजना है;
- (ख) यदि हां, तो उक्त प्रस्ताव के कार्यान्वयन हेतु स्थान, क्षमता, बजट आवंटन और संभावित समय-सीमा सहित तत्संबंधी राज्यवार/संघ राज्यक्षेत्रवार ब्यौरा क्या है;
- (ग) क्या सरकार ने उत्तर-पूर्व दिल्ली क्षेत्र में आयुष सेवाओं की मांग और आवश्यकता का कोई आकलन किया है और यदि हां, तो तत्संबंधी ब्यौरा क्या है; और
- (घ) सरकार द्वारा उत्तर-पूर्व दिल्ली जैसे शहरी क्षेत्रों में आर्थिक रूप से कमजोर वर्गों के बीच आयुष चिकित्सा पद्धति को बढ़ावा देने के लिए क्या कदम उठाए जा रहे हैं?

उत्तर

आयुष मंत्रालय के राज्य मंत्री (स्वतंत्र प्रभार)

(श्री प्रतापराव जाधव)

(क) और (ख): जन स्वास्थ्य राज्य का विषय होने के कारण, उत्तर पूर्वी दिल्ली और पूर्वोत्तर राज्यों सहित देश में आयुष वेलनेस केंद्रों और अस्पतालों की स्थापना संबंधित राज्य सरकारों के कार्यक्षेत्र में आती है। हालांकि, राष्ट्रीय आयुष मिशन (एनएएम) की केंद्रीय प्रायोजित योजना के तहत, मौजूदा आयुष औषधालयों/उप स्वास्थ्य केंद्रों को आयुष स्वास्थ्य और वेलनेस केंद्रों, जिन्हें अब आयुष्मान आरोग्य मंदिर-आयुष [एएएम (आयुष)] के रूप में जाना जाता है, में उन्नत करने के लिए और 50/30/10 बिस्तरों वाले एकीकृत आयुष अस्पतालों की स्थापना के लिए राज्यों/संघ राज्य क्षेत्रों को वित्तीय सहायता का प्रावधान है। तदनुसार, राज्यों/संघ राज्य क्षेत्रों से राज्य वार्षिक कार्य योजनाओं (एसएएपी) के माध्यम से प्राप्त प्रस्तावों के अनुसार, पूर्वोत्तर राज्यों में आयुष्मान आरोग्य मंदिर- आयुष की 808 इकाइयों को अनुमोदित किया गया है। हालांकि, दिल्ली संघ राज्य क्षेत्र की सरकार से एसएएपी के माध्यम से ऐसा कोई प्रस्ताव प्राप्त नहीं हुआ है। पूर्वोत्तर राज्यों में अनुमोदित एएएम (आयुष) की राज्य-वार स्थिति **संलग्नक-I** पर दी गई है।

इसके अलावा, एसएएपी के माध्यम से राज्यों/संघ राज्य क्षेत्रों से प्राप्त प्रस्तावों के अनुसार, पूर्वोत्तर राज्यों में एकीकृत आयुष अस्पतालों की 40 इकाइयों को सहयोग प्रदान किया गया है। हालांकि, दिल्ली संघ राज्य क्षेत्र की सरकार से एसएएपी के माध्यम से ऐसा कोई प्रस्ताव प्राप्त नहीं हुआ है। पूर्वोत्तर राज्यों में स्थान और बजट आवंटन के साथ स्वीकृत एकीकृत आयुष अस्पतालों (आईएच) की राज्य/संघ राज्य क्षेत्र-वार स्थिति **संलग्नक-II** पर दी गई है। चूंकि, योजना का कार्यान्वयन संबंधित

राज्य/संघ राज्य क्षेत्र की सरकारों के कार्यक्षेत्र में आता है, इसलिए प्रस्तावों के कार्यान्वयन के लिए अपेक्षित समयसीमा राज्य/संघ राज्य क्षेत्र की सरकारों के कार्यक्षेत्र में है।

(ग): चूंकि जन स्वास्थ्य राज्य का विषय है, इसलिए उत्तर-पूर्वी दिल्ली में आयुष सेवाओं की मांग और आवश्यकता का आकलन करना दिल्ली संघ राज्य क्षेत्र की सरकार के कार्यक्षेत्र में आता है।

(घ): जन स्वास्थ्य राज्य का विषय होने के कारण, उत्तर पूर्वी दिल्ली के शहरी क्षेत्रों में आर्थिक रूप से कमजोर वर्गों सहित पूरे देश में आयुष चिकित्सा पद्धति को बढ़ावा देने की प्राथमिक जिम्मेदारी संबंधित राज्य/संघ राज्य क्षेत्र सरकारों की है। हालाँकि, एनएएम के तहत, आयुष मंत्रालय एनएएम दिशा-निर्देशों के मौजूदा प्रावधानों के अनुसार, देश में आयुष पद्धतियों के समग्र विकास और संवर्धन के लिए राज्य/संघ राज्य क्षेत्र की सरकारों के एसएएपी के माध्यम से प्राप्त प्रस्तावों के अनुसार विभिन्न गतिविधियों के तहत वित्तीय सहायता प्रदान करके के उनके प्रयासों का समर्थन कर रहा है। एनएएम में अन्य बातों के साथ-साथ निम्नलिखित प्रमुख गतिविधियों के लिए प्रावधान हैं:-

- i. मौजूदा आयुष औषधालयों और उप स्वास्थ्य केंद्रों को उन्नत करके आयुष स्वास्थ्य और वेलनेस केंद्र का संचालन, जिसे आयुष्मान आरोग्य मंदिर (आयुष) नाम दिया गया है।
- ii. प्राथमिक स्वास्थ्य केंद्रों (पीएचसी), सामुदायिक स्वास्थ्य केंद्रों (सीएचसी) और जिला अस्पतालों (डीएच) में आयुष सुविधाओं की सह-स्थापना।
- iii. मौजूदा एकल सरकारी आयुष अस्पतालों का उन्नयन।
- iv. मौजूदा सरकारी/पंचायत/सरकारी सहायता प्राप्त आयुष औषधालयों का उन्नयन/मौजूदा आयुष औषधालय (किराए पर/जीर्ण-शीर्ण आवास पर) के लिए भवन का निर्माण/ नए आयुष औषधालय की स्थापना के लिए भवन का निर्माण।
- v. 10/30/50 बिस्तरों तक के एकीकृत आयुष अस्पतालों की स्थापना।
- vi. राजकीय आयुष अस्पतालों, राजकीय औषधालयों और सरकारी/सरकारी सहायता प्राप्त शिक्षण संस्थागत आयुष अस्पतालों को जरूरी औषधियों की आपूर्ति।
- vii. आयुष जन स्वास्थ्य कार्यक्रम।
- viii. उन राज्यों में नए आयुष महाविद्यालयों की स्थापना जहां सरकारी क्षेत्र में आयुष शिक्षण संस्थानों की उपलब्धता अपर्याप्त है।
- ix. आयुष स्नातक-पूर्व संस्थानों का अवसंरचनात्मक विकास।
- x. आयुष स्नातकोत्तर संस्थानों का अवसंरचनात्मक विकास/पीजी/फार्मेसी/पैरामेडिकल पाठ्यक्रमों को शामिल करना।

पूर्वोत्तर राज्यों में स्वीकृत आयुष्मान आरोग्य मंदिर-आयुष की राज्य-वार स्थिति

क्र. सं.	राज्य/संघ राज्य क्षेत्र	आयुष्मान आरोग्य मंदिर (एएएम) (आयुष) की स्वीकृत इकाइयों की स्थिति		जारी की गई धनराशि (रुपये लाख में)
		अनुमोदित इकाइयों की संख्या	कार्यशील इकाइयों की संख्या	
1	अरुणाचल प्रदेश	89	89	919.884
2	असम	500	500	2908.68
3	मणिपुर	15	15	209.164
4	मेघालय	24	24	697.238
5	मिजोरम	41	41	863.11
6	नागालैंड	49	49	1069.161
7	सिक्किम	18	18	253.431
8	त्रिपुरा	72	72	464.193
कुल		808	808	7384.861

पूर्वोत्तर राज्यों में स्वीकृत एकीकृत आयुष अस्पतालों (आईएच) की राज्य/संघ राज्य क्षेत्र-वार स्थिति और उनका स्थान तथा बजट आवंटन।

(रुपये लाख में)

क्र. सं.	राज्य/संघ राज्य क्षेत्र	स्थान (ज़िला)	बिस्तरों की संख्या	स्वीकृत/आबंटित धनराशि (लाख रुपये में)	स्थिति
1	अरुणाचल प्रदेश	यिंगकिऑंग	10	80.00	निर्माणाधीन
		सेप्पा	10	80.00	निर्माण कार्य शुरू नहीं हुआ
		जाइरो	10	80.00	निर्माण कार्य शुरू नहीं हुआ
		भालुकपोंग	50	275.00	निर्माणाधीन
		लीकाबाली	50	175.00	निर्माणाधीन
2	असम	गोलपाड़ा	50	959.89	कार्यशील
		माजुली	50	1179.72	कार्यशील
		कोकराझार	50	1.00	निर्माण कार्य शुरू नहीं हुआ
		बक्सा	50	1.00	निर्माण कार्य शुरू नहीं हुआ
		मोरीगांव	50	1.00	निर्माण कार्य शुरू नहीं हुआ
		कालियाबोर	50	1.00	निर्माण कार्य शुरू नहीं हुआ
		दिफू	30	1.00	निर्माण कार्य शुरू नहीं हुआ
		बजाली	10	1.00	निर्माण कार्य शुरू नहीं हुआ
3	मणिपुर	मोरेह (तेंगनौपाल)	50	654.50	कार्यशील
		चूराचांदपुर	50	650.00	निर्माण पूरा हुआ
		क्वाकेइथेल कोनजेंग लेइकाई	50	393.59	कार्यशील
		केइराओ ए.सी. (इम्फाल पूर्व)	50	667.30	कार्यशील
		चंदेल	10	187.50	निर्माणाधीन
		जिरीबाम	10	187.50	निर्माणाधीन
		कांगपोकपी	10	187.50	निर्माणाधीन
		बिश्नुपुर	10	187.50	निर्माणाधीन
		नोनी	10	187.50	निर्माणाधीन
		थौबल	10	187.50	निर्माणाधीन
		सेनापति	10	187.50	निर्माणाधीन
4	मेघालय	सोहरा (चेरापुंजी) (पूर्वी खासी हिल्स)	50	1011.04	निर्माण पूरा हुआ

		उमट्रे (री भोई)	50	733.91	कार्यशील
		जोवाई (पश्चिम जैतिया हिल्स)	30	150.00	निर्माणाधीन
5	मिजोरम	आइज़ोल	50	80.72	निर्माणाधीन
		सैतुअल	10	150.00	निर्माणाधीन
6	नगालैंड	नोक्लाक तुएनसांग	30	896.04	कार्यशील
		रज़ा, चेडेमा	50	900.00	कार्यशील
		सपांग्या (चुंगटिया)	50	276.68	निर्माणाधीन
		याचेम, (लॉंगलेंग)	30	175.00	निर्माणाधीन
		किफायर	30	37.50	निर्माण कार्य शुरू नहीं हुआ
		तिजित	30	15.00	निर्माण कार्य शुरू नहीं हुआ
		अकुहाईतो, (जुन्हेबोटो)	30	15.00	निर्माण कार्य शुरू नहीं हुआ
7	सिक्किम	क्योंगसा, पश्चिम सिक्किम	50	959.46	कार्यशील
		एनआईटी, देवराली	30	260.49	निर्माणाधीन
8	त्रिपुरा	पैराडाइज़ चौमुहानी, अगरतला	50	819.33	कार्यशील
		दक्षिण सबरूम	50	622.26	निर्माण पूरा हुआ